



# नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, वैशाख १ गते २०५६ साल (अतिरिक्ताङ्क १)

भाग १

शाही सन्देश

श्री ५ महाराजाधिराजका प्रमुख सचिवालय  
राजदरबार

श्री ५ महाराजाधिराज वीरेन्द्र वीर विक्रम शाहदेवबाट नयाँ वर्षको अवसरमा  
२०५६ साल वैशाख १ गते देशवासीको नाममा बक्सेको सन्देश,

प्यारा देशवासीहरू,

नयाँ वर्ष २०५६ प्रारम्भ भएको आजको यस सुखद अवसरमा हामी सम्पूर्ण  
नेपालीहरूको सुख, शान्ति र समृद्धिको लागि शुभकामना व्यक्त गर्दछौं।

केही समय यता अधिराज्यका विभिन्न भागहरूमा देखा परेका रोगव्याधि  
तथा खडेरी र भएको आगलागीले जनजीवनलाई असर पारेको छ। प्रभावित क्षेत्रहरूमा  
सरकारी तथा गैर सरकारी निकायहरूबाट सेवा तथा सहयोग पुऱ्याउने कार्य भइरहेकै  
छ भन्ने हामीले विश्वास लिएका छौं।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

देशमा केही हप्तापछि प्रतिनिधि सभाको लागि आम निर्वाचन हुँदैछ । जनतालाई नै केन्द्रविन्दु मानेर नयाँ संकल्प र प्रतिवद्धताकासाथ प्रजातान्त्रिक अभ्यासलाई अघि बढाउन पाउने यो एउटा महत्वपूर्ण अवसर हो । आगामी आम चुनाव निष्पक्ष एवं शान्तिपूर्वक सम्पन्न गरी प्रजातान्त्रिक अभ्यासमा अर्को आयाम थप्न सबै नेपालीहरूले आ-आफ्नो क्षेत्रबाट योगदान पुऱ्याउने छन् भन्ने आशा लिएका छौं ।

प्रजातन्त्रलाई सुदृढ तुल्याई संपूर्ण नेपालीलाई सुखी र खुशी बनाउन हामी सबै सफल होऔं यही हाम्रो कामना छ ।

श्री पशुपतिनाथले हामी सबैको कल्याण गरुन् !

जय नेपाल !

हकुम बक्से बमोजिम,

पशुपतिभक्त महर्जन

श्री ५ महाराजाधिराजका प्रमुख सचिव

( २ )